

## भ्रमण आख्या

|  |  |
|--|--|
| <b>भ्रमण टीम-</b><br>1. डा० अनिल कुमार वर्मा, महाप्रबन्धक, बाल स्वास्थ्य<br>2. श्री अरविन्द उपाध्याय, परामर्शदाता- परिवार नियोजन | <b>दिनांक-</b> 05 से 06 जुलाई 2016.<br><b>स्थान -</b> जनपद अमेठी |
|--|--|

मिशन निदेशक, एन०एच०एम० द्वारा दिये गये निर्देश के क्रम में उपरोक्त अधिकारियों द्वारा मुख्य चिकित्सा अधिकारी अमेठी तथा जिला कार्यक्रम प्रबन्ध इकाई के साथ दिनांक 05 से 06 जुलाई 2016 को जनपद अमेठी का भ्रमण किया गया। भ्रमण के दौरान मुख्य तीन कार्यक्रमों (आई०डी०सी०एफ० पखवाड़ा, हौसला पोषण योजना और जनपद के स्वास्थ्य इकाईयों का भ्रमण) किया गया जिसमें पाये गये निम्न विन्दुओं पर आपका ध्यान आकृष्ट करना है।

1. **हौसला पोषण योजना-** जनपद अमेठी में हौसला पोषण मिशन के तहत कुल चार आगनबाडी केंद्रों (कैमा, पूरेदिवान, बबरीटोला, कौहर) का निरीक्षण किया गया। निरीक्षण के दौरान पाया गया कि जनपद में हौसला पोषण योजना के तहत सभी केंद्रों पर योजना की जानकारी आगनबाडी कार्यकर्तियों को थी। आगनबाडी केंद्रों पर आगनबाडी कार्यकर्तियों/प्रधानों अथवा जिलाधिकारी द्वारा नामित कार्मिकों के सयुक्त खाते खुल चुके हैं परंतु खाते में धनराशि हस्तारित नहीं की गयी है। जिसके कारण योजना का क्रियान्वयन समुचित प्रकार से नहीं किया जा रहा है। भ्रमण के दौरान गर्भवती मांतायें एवं कुपोषित बच्चों की उपस्थिति बहुत कम थी। (चेकलिस्ट संलग्न) आगनबाडी केन्द्र कौहर में धनराशि न उपलब्ध होने के कारण योजना का संचालन नहीं किया जा रहा था।

2. **आई०डी०सी०एफ० पखवाड़ा** जनपद में आई०डी०सी०एफ० पखवाड़ा दिनांक 25 जुलाई से 08 अगस्त 2016 का अनुश्रवण किया गया जिसमें पाया गया कि जनपद ब्लाक एवं ग्राम स्तर पर पखवाड़ा का आयोजन सही प्रकार से किया जा रहा था। जनपद स्तर पर आई०डी०सी०एफ० स्टेयरिंग कमेटी का गठन किया गया है जनपद द्वारा वर्क प्लान बनाया गया है। जनपद स्तर से ब्लाक एवं ग्राम स्तर तक के विभिन्न स्तरों पर समस्त आवश्यक सामग्रियों का वितरण किया है। स्कूलों में इस पखवाड़ा के बारे में समस्त अध्यापकों को अवगत कराया गया है। परन्तु कई ग्रामों में अभी भी आशा द्वारा घर घर जाकर भ्रमण नहीं किया गया था। (चेकलिस्ट संलग्न) मुख्य चिकित्सा अधिकारी अमेठी द्वारा कार्यक्रम को एक सप्ताह बढ़ाये जाने का अनुरोध किया गया था।

### जनपद के स्वास्थ्य इकाईयों का भ्रमण

भ्रमण दल द्वारा जनपद के ब्लाक सामुदायिक स्वास्थ्य केंद्र सिंहपुर, संयुक्त जिला चिकित्सालय गौरीगंज एवं सामुदायिक स्वास्थ्य केंद्र गौरीगंज तथा ग्राम कौहर का सर्पोटिव सुपरविजन विजिट किया गया।

### भ्रमण के दौरान पाये गये बिंदु निम्नवत है-

#### सामुदायिक स्वास्थ्य केंद्र जगदीशपुर

- जनपद में किसी भी स्वास्थ्य इकाई द्वारा अनटाईड फंड एवं वार्षिक रखरखाव का बजट उपयोग नहीं किया जा रहा है।
- डेलीवरी रुम में सीलन अधिक होने के कारण वहा टाइल्स लगाने की आवश्यकता है।
- डेलीवरी रुम में गंदगी पायी गयी तथा आलमारियों में अनुपयोगी सामान रखा गया था जिससे वहा पर सफाई व्यवस्था अच्छी करने की जरूरत है।
- डेलीवरी रुम में पर्दे, पोस्टर (IEC) इत्यादि नहीं लगे थे जिसको लगाने के लिये सुझाव दिया गया।

- स्वास्थ्य इकाई में एन0बी0एस0यू0 क्रियाशील नहीं था। मुख्य चिकित्सा अधिकारी अमेठी को क्रियाशील कराने का अनुरोध किया गया है।
- ए0आर0टी0 सेन्टर क्रियाशील था समस्त औषधि उपलब्ध थी।
- वेस्ट मैनेजमेन्ट हेतु इम्पैन्ड संस्था द्वारा नियमित रूप से कचड़ा नहीं उठाया जा रहा था न ही आवश्यक सामान उपलब्ध कराया तथा चादरों की धुलाई नहीं करायी जा रही थी।
- एच0बी0एन0सी0 कार्यक्रम के अन्तर्गत समस्त आशाओं का भुगतान 20 जुलाई 2016 तक किया जा चुका था। परन्तु एच0बी0एन0सी0 रिपोर्ट संतोष जनक नहीं थी।
- जे0एस0 वाई कार्यक्रम में अप्रैल 2016 से 05 अगस्त 2016 तक कुल 1289 संस्थागत प्रसव की रिपोर्टिंग है परन्तु 872 लाभार्थियों का भुगतान किया गया।
- व्लड स्टोरेज यूनिट के उपकरणों के क्रय हेतु सूचना उपलब्ध कराने का अनुरोध किया गया।
- आर0बी0एस0के0 टीम बारिसाबाद गयी थी। उस दिन 50 बच्चों परिक्षण किया गया 75 बच्चे अनुपस्थिति थे।

#### जिला संयुक्त चिकित्सालय गौरीगंज

- जिला संयुक्त चिकित्सालय सी0एच0सी0 के पुराने भवन में संचालित है। स्थान का आभाव है, अस्पताल में साफ-सफाई की कमी है।
- खिड़की में जाली, दरवाजे एवं खिड़की पर पर्दे लगाने की आवश्यकता है।
- आर0बी0एस0के0 टीम को मुवमेंट रजिस्टर भरकर फिल्ड में जाने के निर्देश दिये गये।
- लेबर रूम में प्रोटोकाल, पर्दा, 5X5 मैट्रिक्स एवं ट्रे की सुनिश्चितता तथा आई0ई0सी0 की कमी थी। लेबर रूम में आई0ई0सी0 की आवश्यकता है।
- ओ0टी में न्यूबोर्न केयर कार्नर नहीं था बेस्ड मैनेजमेन्ट हेतु इम्पैन्ड संस्था द्वारा नियमित रूप से कचड़ा नहीं उठाया जा रहा था न ही आवश्यक सामान उपलब्ध कराया तथा चादरों की धुलाई नहीं करायी जा रही थी।
- डी0सी0पी0एम0 एवं बी0सी0पी0एम0 द्वारा अपेक्षित फिल्ड विजीट कम की गयीं थी।
- संस्था में पिछले माह में कुल 22 पी0पी0आई0यू0सी0डी0 एवं 135 आई0यू0सी0डी0 तथा 2 लैप्रोस्कोप एवं 1 पुरुष नसबन्दी किया गया।
- Inj. Vit. K की उपलब्धता नहीं पायी गयी। मुख्य चिकित्सा अधिकारी को इसे तत्काल उपलब्ध कराने का अनुरोध किया गया।
- आशाओं के पास MUAC Tape की उपलब्धता पायी गयी।

#### वी0एच0एन0डी0 –दरपीपुर

- समस्त आवश्यक औषधियां उपलब्ध थीं। तथा उचित स्थान पर वी0एच0एन0डी0 आयोजित की जा रही थी।
- ओ0आर0एस0 बनाने का प्रदर्शन किया जा रहा था।
- ब्रेस्ड फिडिंग की सलाह माताओं को दी जा रही थी।
- टीकाकरण किया जा रहा था समस्त टीके उपलब्ध थे डियू लिस्ट उपलब्ध थी।

दिनांक 06.08.2016 को जनपदीय एवं ब्लाक स्तरीय अधिकारियों के साथ हुई बैठक के मुख्य बिन्दु निम्न हैं—

- विजिट के दारौन पाई गई कमियों से उनको अवगत कराया गया। साथ ही यह भी अवगत कराया गया कि जो कमियां भ्रमण के दौरान इकाई में पाई गई हैं वे कमियां अन्य इकाइयों में भी हो सकती हैं। उनको दूर करने का सुझाव दिया गया है।
- जिन स्वास्थ्य इकाइयों में ओटीडी की सुविधा उपलब्ध है, वहाँ एनबीसीसी स्थापित किया जाए।
- FRU में NBSU की स्थापना की जायें।
- प्रथम सन्दर्भन इकाई जगदीशपुर में ब्लड बैंक स्थापना की कार्यवाही यथाशीघ्र की जाए।
- समस्त प्रतिभागियों समेत प्रभारी चिकित्साधिकारियों/सामुदायिक स्वास्थ्य केन्द्र अधीक्षक एवं स्वास्थ्य शिक्षा अधिकारियों को परिवार नियोजन सम्बन्धी समस्त दिशा निर्देश एवं शासनादेशों का रिकार्ड रखने एवं अध्ययन करने का सुझाव दिया गया।
- ब्लाक स्तर पर आयोजित होने वाली बैठकों में समस्त जानकारियों से समुदाय स्तरीय कार्यकर्ताओं को अवगत कराते हुए उनका क्षमतावर्धन किया जाय जिससे परिवार नियोजन कार्यक्रम की उपलब्धि बढ़ाई जा सके।
- प्रत्येक माह सामुदायिक कार्यकर्ताओं के कार्यों की समीक्षा की जाय व आगामी माह हेतु उनके द्वारा किये जाने वाले कार्यों के बारे में निर्देशित किया जाय।
- समस्त गतिविधियों का ससमय भुगतान वित्तीय नियमानुसार करने का सुझाव दिया गया।
- संक्रमण से बचाव हेतु स्वच्छता का विशेष ध्यान रखा जाए।
- समस्त संचालित गतिविधियों कर राज्य स्तर पर भेजे जाने वाले रिपोर्ट का ससमय प्रेषण किया जाए।
- समस्त संचालित गतिविधियों का ब्यापक प्रचार प्रसार कराया जाए।
- प्रत्येक माह में 21 तारीख को मनाये जाने वाले एनएसवीडी दिवस में अधिक संख्या में केंसों को आने हेतु रणनीति बनायी जाए।
- सपोर्टिव सुपरविजन की नई चेकलिस्ट पर समस्त अधिकारियों का अभिमुखीकरण किया जाए।
- स्टाक मैनेजमेण्ट के दिशा निर्देशों का पालन किया जाए व बफर स्टाक रखते हुए स्टाक की नियमित उपलब्धता सुनिश्चित की जाए।

#### जनपद द्वारा राज्य स्तर से अपेक्षित सहयोग—

- सामुदायिक स्वास्थ्य केन्द्र जगदीशपुर (एफ.आर.यू.) में ब्लड बैंक की स्थापना हेतु सहयोग की अपेक्षा की गयी।
- जनपद अमेठी में परिवार नियोजन कार्यक्रम हेतु हौसिला प्रशिक्षण केन्द्र की स्थापना किये जाने की माँग की गयी।
- जनपद अमेठी में परिवार नियोजन कार्यक्रम के तहत हौसिला साझीदारी में इण्डोगल्फ हास्पिटल एवं संजय गाँधी हास्पिटल को अभिप्रमाणित किये जाने हेतु माँग की गयी।
- मुख्य चिकित्सा अधिकारी द्वारा अवगत कराया गया की जनपद में प्रशासकीय स्तर पर एसीएमओ/डिप्टी सीएमओ की कमी है।

#### टीम सदस्य—

श्री अरविन्द उपाध्याय,  
परामर्शदाता— परिवार नियोजन

डा० अनिल कुमार वर्मा,  
महाप्रबन्धक, बाल स्वास्थ्य



## अनुश्रवण एवं मूल्यांकन भ्रमण आख्या

भ्रमण दल के सदस्य—

1. डा० ए०बी० सिंह, उपमहाप्रबन्धक, एन०सी०डी० ।
2. अभय द्विवेदी, तकनीकी सलाहकार, एन०सी०डी० ।

भ्रमण दिवस— दिनांक 05 सें 06 अगस्त, 2016

स्थान— जनपद सुल्तानपुर

### प्रथम दिन का सहयोगात्मक पर्यवेक्षण

दिनांक—05 / 08 / 2016 —

अ— सामु० स्वा० केन्द्र कादीपुर FRU का निरीक्षण किया गया जिसमें क्रमशः निम्न स्थितिया पायी गयी—

- ब्लाक प्रबन्धन इकाई में मात्र बी०सी०पी०एम० एवं बी०ए०एम० उपस्थित थे एवं बी०पी०एम० उपस्थित नहीं पाये गये ।
- ब्लाक आशा बैठक में प्रतिभाग किया गया जिसमें पूछे जाने पर आशा एवं बी०सी०पी०एम० को एच०बी०एन०सी० कार्यक्रम के अन्तर्गत गृह भ्रमण के दिवसों की जानकारी अपूर्ण एवं गलत पायी गयी है जिस पर उन्हें उक्त गृह भ्रमण के दिवसों पर जानकारी प्राप्त करायी गयी ।

#### • लैबर रूम

- 7 इमरजेंसी ट्रे नहीं पायी गयी एवं इमरजेंसी की 7 ट्रे को बनवाकर सम्बन्धित स्टाफ का क्षमतावर्धन किया गया ।

इमरजेसी ट्रे में Pheniramine Maleate Injection , Delin तथा Promethazine Hydrochloride इन्जेक्शन Expire अवस्था में प्राप्त हुआ ।

- जे०एस०वाई० एवं जे०एस०एस०के० कार्यक्रम के अन्तर्गत आई०ई०सी० दीवार लेखन में भ्रामक प्रचार—प्रसार किया गया था एवं स्वास्थ्य शिक्षा अधिकारी को संशोधन करने के लिये निर्देशित किया गया ।
- कलर कोड डस्टबिन नहीं थी एवं वेस्ट डिस्पोजल की व्यवस्था उचित नहीं पायी गयी जिसको टीम द्वारा भण्डार से मंगवाकर व्यवस्था सुनिश्चित की गयी

- लेंबर टेबल पर मेकनटास एवं केलीस पैड नहीं पाये गये सीधे गर्भवती महिलाओं का प्रसव लेबर टेबल पर कराया जा रहा था तथा टीम द्वारा भण्डार कक्ष का निरीक्षण कर उक्त वस्तुओं को निकलवाकर लेबर रूम में व्यवस्थित कराया गया।
- ग्लब्स को धुल कर पुनः उपयोग किया जा रहा था जिसके लिये टीम द्वारा सम्बन्धित स्टाफ को निर्देश दिये गये कि उनके द्वारा इस प्रकार की भविष्य में पुनरावृत्ति नहीं की जायेगी तथा बेबी वार्मर खराब पाया गया जिसको तत्काल ठीक कराने के निर्देश दिये गये।
- प्रसूता महिलाओं को जे0एस0एस0के0 के अन्तर्गत भोजन उपलब्ध नहीं कराया गया था जोकि अत्यन्त खेद का विषय है तथा प्रसूता महिलाओं के लिये उचित भोजन की व्यवस्था कराने हेतु निर्देश दिये गये।
- प्रसूता महिलाओं के वार्ड में बैडों पर चादर बिछी नहीं थी। प्रसूता महिलाओं हेतु बैडों पर साफ चादरों की व्यवस्था कराने हेतु निर्देश दिया गया। सामु0 स्वा0 केन्द्र पर लांग्री एवं हाउस कीपिंग की व्यवस्था हेतु निर्देश दिये गये।
- लेबर रूम से इंटरकनेक्ट शौचालय में टोटी एवं सिस्टन आदि टूटां पाया गया।
- आई0डी0सी0एफ0 कॉर्नर का निर्माण नहीं किया गया था तथा किसी भी प्रकार की आई0ई0सी0 आदि की व्यवस्था भी नहीं पायी गयी।

**ब- प्रा0वि0 कटसारी में हौसला पोषण मिशन के अनुश्रवण किया गया** जिसमें कार्यक्रम स्थल पर कोई भी कर्मी उपस्थित नहीं था और हौसला पोषण मिशन का आयोजन नहीं किया जा रहा था।

**स- उपकेन्द्र कटसारी का निरीक्षण किया गया** जहां ए0एन0एम0 श्रीमति कुरी देवी द्वारा प्रसूता महिलां का प्रसव कराया जा रहा था। उपकेन्द्र पर निरीक्षण में पाये गये बिन्दु क्रमशः निम्नवत् है—  
लेंबर टेबल पर मेकनटास एवं केलीस पैड नहीं पाये गये सीधे गर्भवती महिलाओं का प्रसव लेबर टेबल पर कराया जा रहा था।

ए0एन0एम0 द्वारा अवगत कराया गया है कि जनपद से कई वर्षों से उपकेन्द्र को किसी भी प्रकार की औषधी प्रदान नहीं की जा रही है। टीम द्वारा भ्रमण पर आये जिला कार्यक्रम प्रबन्धक एवं स्वास्थ्य शिक्षा अधिकारी को निर्देशित किया गया कि उक्त उपकेन्द्र पर औषधि एवं अन्य व्यवस्थाओं का इन्डेन्ट बनवाकर एक सप्ताह के भीतर व्यवस्थाये समुचित रूप से सुनिश्चित की जाये।

नवजात शिशु को वजन करने वाली मशीन गंदी पायी गयी।

**द- कार्यालय मुख्य चिकित्सा अधिकारी सुल्तानपुर** में संचालित एन0एच0एम0 की कार्यक्रम संचालन का अनुश्रवण किया गया जिसमें निरीक्षण में पाये गये बिन्दु क्रमशः निम्नवत् है—  
मु0चि0 अधिकारी, कार्यालय, सुल्तानपुर में क्वालिटी एश्योरेंस एवं एन0यू0एच0एम0 के समस्त संविदाकर्मियों को एक कक्ष में बैठाया गया है जबकि उक्त इकाईयों के संचालन के लिये एन0एच0एम0 के अन्तर्गत पर्याप्त बजट उपलब्ध कराया गया है।

- अपर मु0 चि0 अधिकारी, आर0सी0एच0 द्वारा अवगत कराया गया कि जे0एस0एस0के0 के भोजन का भुगतान जनपद मुख्यालय से किया जाता है एवं जे0एस0एस0के0 भोजन के भुगतान सम्बन्धित अभिलेखों को बार-बार मांगे जाने के उपरान्त भी जिला लेखा-प्रबन्धक द्वारा उपलब्ध नहीं कराया गया।

व- हौसला पोषण मिशन के संचालन के लिये इकाईयों को धनराशि अवमुक्त नहीं की गयी है जिसके अभाव में कार्यक्रम का शतप्रतिशत संचालन नहीं हो रहा है।

## द्वितीय दिन का सहयोगात्मक पर्यवेक्षण

दिनांक-06/08/2016 -

अ- सी0एच0सी0 कूड़ेभार पर में संचालित एन0एच0एम0 की कार्यक्रम संचालन का अनुश्रवण किया गया जिसमें निरीक्षण में पाये गये बिन्दु क्रमशः निम्नवत् है-

मानसिक स्वास्थ्य कार्यक्रम के अन्तर्गत कैम्प के आयोजन में प्रतिभाग किया गया एवं प्रतिभागियों को मानसिक स्वास्थ्य कार्यक्रम में प्रदान की जाने वाली सुविधाओं एवं जानकारियों से अवगत कराया गया। आई0डी0सी0एफ0 कॉर्नर का निर्माण किया गया था किन्तु कॉर्नर पर प्रचार-प्रसार का अभाव पाया गया एवं 12 बजे तक किसी भी लाभार्थियों को ओ0आर0एस0 व जिंक का वितरण नहीं किया गया था। कॉर्नर पर सेवा प्रदान करने के लिये उपस्थित कर्मी को कार्यक्रम की जानकारी का अभाव था एवं कार्यक्रम में जिंक एवं ओ0आर0एस0 के वितरण के लिये किसी भी प्रकार का पजिका रजिस्टर उपलब्ध नहीं था।

ब- ग्राम मीरामानी आशा सुमित्रा वर्मा के क्षेत्र का टीम द्वारा गृहभ्रमण किया गया जिसमें ग्राम में दिनांक 19/07/2016 को श्रीमति ललिता सिंह पत्नि श्री अभिषेक सिंह के घर एक नवजात शिशु का जन्म संस्थागत सी0एच0सी0, कूरेभार में हुआ था। नवजात शिशु के जन्म के समय 4 किग्रा वजन था।

- गृहभ्रमण के दौरान परिवार ने बताया कि आशा सुमित्रा वर्मा के द्वारा प्रसव पूर्व/पश्चात समय-समय पर आकर स्वास्थ्य सुझाव एवं बच्चे का वजन आदि लिया जाता है तथा परिवार से पूछे जाने पर ज्ञात हुआ कि आशा द्वारा बताया गया है कि बच्चे के नाल के ऊपर सिवाजाल पाउडर लगाया जाये जिसे टीम द्वारा लगाने के लिये मना किया गया।

स- प्राथमिक विद्यालय कूरेभार प्रथम में हौसला पोषण मिशन के निरीक्षण के लिये टीम द्वारा भ्रमण किया गया जहां पर दोपहर 12:30 बजे तक किसी भी लाभार्थी को सेवा प्रदान नहीं की गयी थी।

- सत्र स्थल पर सावित्री देवी आंगनबाड़ी सहायिका, सुरेश कुमारी सुपरवाईजर तथा सुनीता सोनी सुपरवाईजर उपस्थित होने के उपरान्त भी सत्र स्थल पर भोजन बनाने की कोई भी व्यवस्था नहीं पायी गयी तथा जनपद मुख्यालय से हौसला पोषण मिशन के लिये धनराशि स्थानान्तरित नहीं की गयी थी।

द- जिला महिला चिकित्सालय में संचालित एन0एच0एम0 की कार्यक्रम संचालन का अनुश्रवण किया गया जिसमें निरीक्षण में पाये गये बिन्दु क्रमशः निम्नवत् है-

- लैबर रूम

- 7 इमरजेंसी ट्रे नहीं पायी गयी एवं इमरजेंसी की 7 ट्रे को बनवाकर सम्बन्धित स्टाफ का क्षमतावर्धन किया गया।

- लेंबर रूम एवं वार्ड में साफ-सफाई सन्तोषजनक नहीं पायी गयी पूछे जाने पर महिला अधीक्षिका द्वारा अवगत कराया गया कि जनपद में कई वर्षों से एन0एच0एम0 के संविदा भर्ती पर रोक लगी है जिससे जिला महिला चिकित्सालय में स्वीकृत पदों के सापेक्ष संविदाकर्मियों की नियुक्ति नहीं की जा सकी है। डिलीवरी लोड ज्यादा है एवं मानव संसाधन की कमी होने के कारण साफ-सफाई अभाव में रह जाती है।
- क्वालिटी एश्योरेंस के कर्मियों के साथ बैठ कर जिला महिला चिकित्सालय की वर्तमान स्थिति को देखते हुये कार्ययोजना तैयार करायी गयी।

**ड- मु0चि0अ0 कार्यालय सभागार में** समस्त जनपद की बी0पी0एम0यू0 इकाई के एन0एच0एम0 संविदा कर्मी एवं जनपद इकाई से डी0पी0एम0यू0, क्वालिटी एश्योरेंस, शहरी स्वास्थ्य मिशन तथा आई0डी0एस0पी0 कार्यक्रम में कार्यरत एन0एच0एम0 के समस्त संविदाकर्मियों के साथ टीम द्वारा समीक्षा की गयी।

- समीक्षा बैठक में पाया गया कि ब्लाक स्तरीय कर्मियों में एन0एच0एम0 के कार्यक्रम सम्बन्धित जानकारी का अभाव है तथा निर्देश दिये गये कि डी0पी0एम0यू0 कार्यालय में बी0पी0एम0यू0 इकाई से सम्बन्धित लोगो को एक-एक दिवसीय प्रशिक्षण प्रदान किया जायेगा।
- टीम द्वारा समीक्षा बैठक में समस्त कर्मियों को एन0एच0एम0 से सम्बन्धित कार्यक्रमों की जानकारी प्रदान करते हुये क्षमता वर्धन किया गया।
- मिशन निदेशक के पत्र सं0 एस0पी0एम0यू0/एन0.एच0एम0/एम0एड0आई0/2016-17/4076-02 दिनांक 04/08/2016 को मण्डल कार्यक्रम/लेखा प्रबन्धक को भ्रमण दल के साथ सहयोग करने के निर्देश थे किन्तु उक्त अधिकारी दिनांक 05 से 06/08/2016 को जनपद सुल्तानपुर में अनुपस्थित रहे।
- मु0चि0अ0 सुल्तानपुर, अपर मु0चि0अ0, आर0सी0एच0 एवं डी0पी0एम0यू0 के कर्मियों के साथ दो दिवस की बैठक में आये हुये बिन्दुओं पर गहन चर्चा की गयी तथा भ्रमण में आये कर्मियों को एक सप्ताह में पूरा कर अवगत कराने के निर्देश दिये गये।